

AWỌN IŞE TI ARA ATI ESO TI ẸMI

Galatia 5:16-26; 6:1-10.

ẸKỌ 400 – FUN AWỌN ỌDỌ

AKQSORI: “Ninu eyi li a yin Baba mi logo pe, ki ẹnin ki o mã so eso pupọ; ẹnin o si jẹ ọmọ-ẹhin mi” (Johannu 15:8).

Ibi nipa ti Ẹmi

Eni ti a ba bi sinu ẹbi Ọlọrun yoo mọ igba ti a bi oun. “Ẹmi tikararẹ li o mba ẹmi wa jeri pe, ọmọ Ọlọrun li awa işe” (Romu 8:16). “Njẹ ẹbi kò si nisisiyi fun awọn ti o wà ninu Kristi Jesu, awọn ti kò rin nipa ti ara, bikoşe nipa ti Ẹmi” (Romu 8:1). Iyipada ti o tobi lọpọlọpọ ni eyi!

Ki eniyan to ri igbala yoo ni idalebi fun awọn eşe ti o dá, şugbọn leyin ti o ba ti ri igbala, oun ki yoo dá eşe mọ, nitori naa oun ki yoo ni idalebi mọ. Ọpọlọpọ ni o ti jeri si otitọ yii pe nigba ti Jesu dari eşe wọn ji, wọn mọ ọn lara bi ẹni pe ẹru wuwo kan ni a gbé kuro leyin wọn lojiji. Akewi kan wi bayii pe, “Gbogbo ayé ni a wọ ni ẹwà ọtun nigba ti oju mi ri ọba.” Nigba ti a ba tun wa bi, igbesi-ayé wa a dí ọtun. A ti pè wa “jade kuro ninu ọkunkun sinu imọlẹ iyanu rẹ” (1 Peteru 2:9).

Paulu Apostalẹ pa a laşe fun awọn ara Galatia lati, “Rin nipa ti Ẹmi, ẹnin ki yio si mu ifekufẹ ti ara şe” (Galatia 5:16). Bi awa ba “rin nipa ti Ẹmi” a ki yoo huwa eşe. Iyatọ pupọ ni o wà laarin Onigbagbọ ati eleşe. Ifẹ ọkàn wọn yatọ si ara wọn. Bi ẹni kan ba pe ara rẹ ni Onigbagbọ şugbọn bi ọkàn rẹ n fa si awọn ohun afẹ ayé, tabi ti o ba n binu nigba ti a kò gba a layè lati yan ọna ara rẹ, tabi ti o ba n korira awọn ti o lodi si i, iru ẹni bẹẹ n tan ara rẹ jẹ. Ẹni ti o ba n şe iru nnkan bawọnni ki i şe Onigbagbọ.

Awọn İşe ti Ara

Paulu darukọ awọn eşe ti oun pe ni “işe ti ara.” Iru awọn nnkan ti ẹni ti a kò ti i tunbi le şe ni wọn. Diẹ ninu wọn jẹ eşe ti o buru ju ti awọn ẹni ti ayé n pe ni ọmọluwabi ki yoo ronu a ti dán wò. Şugbọn awọn miiran ninu wọn jẹ eşe ti awọn alafenujẹ Onigbagbọ jẹbi rẹ. Fun apeere, ikorira ati ilara. O rọrun fun eniken ti a ko tunbi lati jẹbi eşe ilara. Awọn ọmọ miiran a maa şe ilara ohun işire elegebe wọn, wọn a si fẹ ni in. Awọn miiran a si maa binu nitori a fi ọrẹ wọn si ipo ọla ti o ga ju ti wọn lọ. Awọn miiran a si maa kaanu fun ara wọn nitori wọn ko ri owo ná gege bi ọrẹ wọn. Ohun ti awọn eleşe maa n şe ni wọnyii, şugbọn awọn ọmọ Ọlọrun ni lati pa ara wọn mọ kuro ninu awọn nnkan bẹẹ. Eşu le wi fun ọ pe iwọ ni etọ si ohun ti o ju eyi ti iwọ ri gbà lọ. Bi iwọ ba feti si i, oun le yi ọ lọkan pada pe ohun ti o tọ ni oun n wi fun ọ -- nipa bayii iwọ yoo sọ igbala ti Ọlọrun fi fun ọ nù. Ranti pe opurọ ni Eşu. Ọlọrun wi fun wa bayii pe: “Máşe ikanra nitori awọn oluşe-buburu, ki iwọ ki o máşe ilara nitori awọn onişe eşe” (Orin Dafidi 37:4). “Ifẹ a mã mu suru, a si mã şeun; ifẹ ki işe ilara” (1 Kọrinti 13:4). Bi awa ba ni ifẹ Ọlọrun ninu ọkàn wa, “ẹ mã fi iyọnu fẹran ara nyin: niti ọlá, ẹ mã fi ẹnikeji nyin şaju” (Romu 12:10).

Awọn elomiran rò pe leyin ti a ti gbà wọn là leşkan pe kò şe ohukohun bi wọn tilẹ kun fun eyikeyi ninu “awọn işe ti ara”, pe awọn yoo lọ si Ọrun sibe. Şugbọn Paulu Apostalẹ wi pe: “Awọn ti nşe nkan bawọnni ki yio jogún ijọba Ọlọrun” (Galatia 5:21).

Eso ti Ẹmi

Paulu sọ fun wa ki ni eso ti Ẹmi ti Onigbagbọ ni nigba ti a bá ti tun un bi. “Eso ti Ẹmi ni ifẹ, ayọ, alafia, ipamọra, iwa peleşe, işore, igbagbọ, iwa tutù, ati ikora-ẹni-nijanu: ofin kan kò lodi si iru wọnni” (Galatia 5:22, 23).

Ifẹ

Ẹ jẹ ki a wo eso yii. Şaaju, “ifẹ” wà. A kọ ninu ẹkọ wa ti o kọja pe “ifẹ ki işe ohun buburu si omọnikeji rẹ; nitorina ifẹ li akọja ofin” (Romu 13:10). Ifẹ mimọ Ọlọrun ni eyi. A mọ Johannu Apostalẹ gege bi Apostalẹ ifẹ, oun wi bayii pe: “Eniti kò ba ni ifẹ kò mọ Ọlọrun: nitoripe ifẹ ni Ọlọrun Ninu eyi ni ifẹ wà, ki işe pe awa fẹ Ọlọrun, şugbọn on fẹ wa, o si rán Ọmọ Rẹ lati jẹ etutu fun eşe wa. Olufẹ, bi Ọlọrun ba fẹ wa bayi, o yẹ ki a fẹran ara wa pelu” (1 Johannu 4:8,10,11). O tun wi bayii

pèlu pe, “Ibèru kò si ninu ifẹ; şugbõn ifẹ ti o pé nlé ibèru jade” (1 Johannu 4:18). Qlõrun fẹ ki a ni ifẹ ati sin Oun to bẹẹ gẹẹ ti a o fẹ şe ohun gbogbo ti o wà ni ipa wa lati ran eleşe lówo ki o le ri Olugbala.

Ayò

Awõn Onigbagbõ jẹ awõn eniyan ti o ni ayò. Qlõrun ni Baba wõn, wõn si mọ pe O fẹ wõn. A ti wẹ eşe wõn nù, idalebi ti lọ, wõn di ajogun Qrun. Wõn ni ayò ti o jinle yii ninu okàn wõn ti o lè kòrin nigba ti wõn ba n la işoro lile kọja, nigba ti a ba n şe inunibini si wõn, nigba ti wõn ba ni ijatile tabi ti wõn ba wà ninu ibanujẹ kikoro. “Ayò OLUWA on li agbara nyin” (Nehemiah 8:10).

Alaafia

Alaafia ni awõn angeli n kòrin nipa rẹ nigba ti wõn kede ti ibi Jesu. “Ogo ni fun Qlõrun loke qrun, ati li aiye alaafia, ifẹ inu rere si enia” (Luke 2:14). Kò le si alaafia ni ayé nigba ti a ba şá Jesu ti, nitori pe Jesu ni “Qmọ-Alade Alaafia” (Isaiah 9:6).

Nigba ti o kù diẹ ti Jesu fẹ fi ayé yii silẹ, O bá awõn omọ-eyin Rẹ sọrọ nipa ohun ti Oun le fifun wõn. Oun ko ni awõn ohun ini ayé yii, kò ni owó, kò ni ilẹ, bẹẹ ni kò ni agbo maluu. O dabi eni pe kò ni ohunkohun ti O le fi silẹ bi ogún fun awõn ti o fẹ fi silẹ wõnyii. Şugbõn Jesu wi pe: “Alaafia ni mo fi silẹ fun nyin, alaafia mi ni mo fifun nyin: ki işe gẹgẹ bi aiye iti fi funni li emi fifun nyin. E máşe jẹki okàn nyin daru, e má si jẹki o wariri” (Johannu 14:27). Ogún nlá nlá wo ni eyi! Ogunlọgọ awõn qlõrọ ayé ni i ba fẹ lati yọda qrọ wõn ki wõn ba le jẹ igbadun alaafia yii -- şugbõn wõn kò le fi owó ra a. Enikeni ti o ba fi gbogbo okàn rẹ tele Oluwa ni eni ti o le ni alaafia yii.

Ipamọra

Ipamọra ni qrọ miiran ti a n lò dipo suuru. Iba eniyan diẹ ni o ni suuru! Şugbõn Oluwa n fẹ ki awõn eniyan Rẹ ki o ni ifẹ lati duro de akoko ti Oun, ki wõn si ri abajade ifẹ Rẹ. O fẹ ki a ma mu suuru fun ara wa pèlu, ki a máşe kanra nigba ti nnkan kò ba lọ bi a şe lero leşekese.

Iwa Peleşe

Onipsalmu sọ bayii nipa Oluwa, “Iwa-peleşe rẹ sọ mi di nla” (Orin Dafidi 18:35). Jesu fẹ ki awõn omọ Rẹ fi iwa jọ Oun. Jesu jẹ oniwa pelẹ, O si n fẹ ki awõn omọ Rẹ ki o ni iwa pelẹ. A fi iya ti o ti ni loju jẹ Jesu ki a to kan An mọ agbelebu, şugbõn nigba ti a kegan Rẹ, “on ko si pada kegan; nigba ti o jiya, ti kò si kilọ; şugbõn o fi qràn rẹ le eniti nşe idajọ ododo lówo” (1 Peteru 2:23). Oun kò gbiyanju lati gbẹsan, şugbõn O fi le Qlõrun lówo lati jẹ awõn ti o şe E nibi niya.

Işeun

Awõn odomode miiran kò fẹ jẹ eni rere. Eru n ba wõn boya awõn qrẹ wõn yoo pe wõn ni “òdẹ,” nitori pe wõn kò şakọ. Şugbõn ohun ti o rorun fun ni ni lati tele qpo èro lati şe ibi. “Gbogbo oku eja ni o le ba omi şan lọ, şugbõn alaye eja ni o le dojuko işan omi lile.” Qrọ arofọ kan sọ bayii pé: “Ri i daju pe, o wà lori etọ, ki o si duro. Nişaaaju wõn yoo kegan rẹ, şugbõn nikeyin wõn yoo yin o. Nişaaaju wõn yoo kọ o, nikeyin wõn yoo gbà o. Nişaaaju awõn eniyan yoo maa fi o ré, şugbõn bi iwọ ba duro gbõnin wõn yoo maa fi oruko rẹ bura. Nişaaaju iyọşuti si şugbõn nikeyin a di ayinlogo. Paşan şaaaju, şugbõn leyin eyi àmi eyé. Nişaaaju eebu ati epe, şugbõn nikeyin itoju. Nişaaaju idanwo, nikeyin işegun. Nişaaaju agbelebu, nikeyin ade. Fun oju apa kọkọkan ti o wa lori rẹ iwọ yoo gba ade kan. Mu iduro rẹ ki o si jẹ ki gbogbo ayé mọ ibi ti o duro si. Duro fun nnkan kan ki o si jẹ ki gbogbo ayé mọ ohun ti iwọ duro fun. Ri i daju pe o wà lori etọ, ki o si **duro!**”

“Ifayarán ti kò ka işoro si, yoo mu ki eniyan jẹ onigboya lona kan; ati iwa omoluwabi, ti kò ka ohun ti awõn eniyan le wi si, yoo sọ ni di onigboya lona miiran. Şugbõn lati di eniyan nla, a ko le şe alai ni awõn mejeeji.”

Igbagbó

“Li aisi igbagbó ko şe işe lati wù u” (Heberu 11:6). Ohunkohun ti a ba ri gbà lówo Qlõrun nipa igbagbó ni. “On ni oluşesan fun awõn ti o fi ara balẹ wá a.” Bi a ti n fi ara wa rubọ si Oluwa to, bẹẹ ni igbagbó ti yoo fun wa yoo ti pọ tó.

Iwa Tutù

Orọ Ọlọrun sọ bayii pe, “Alabukún-fun li awọn ọlọkàn-tutù: nitori nwọn o jogùn aiye.” (Matteu 5:5). Awọn eniyan a maa fi gbogbo agbara wọn s̄is̄e lati to isura jọ sinu ayé, lati ni ilé ati ilẹ̀. Awọn oṣelu n sojukokoro ilẹ̀ kún ilẹ̀. A sọ fun wa nipa Aleksanderu Olokiki pe nigba ti o ṣegun gbogbo ayé igba ni, o bere si sọkun nitori pe kò si ilẹ̀ mọ̀ ti oun yoo tun ṣegun si i. O fi orukọ ara rẹ̀ sọ ilu merindinlogun; sugbọn o kú ki o to di ẹni ọdun metalelogbọn, gbogbo awọn ohun ti o kojo si ṣegbe. Bi awa ba jẹ olooto Onigbagbo nigba ti a wà ni ayé, Oluwa ti se ileri pe a o ba Oun jọba ni ayé pẹlu. “Bi awa ba farada, awa ó si ba a jọba” (2 Timoteu 2:12).

Airekoja

Lati wà ni airekoja jẹ lati wa ni iwontun-wonsi ninu ohun gbogbo. A le se aserege ninu awọn ere idaraya miiran ti kò le pani lara tobe geṣe ti yoo fi di eṣe si wa loran. Ajeju le pa wá lara, eyi pẹlu kò dara. Bi a ba fẹran Jesu, ti a si fẹ wu U ninu ohun gbogbo ti a n se, a o faseyin kuro ninu awọn nnkan wonyii.

Ṣise Idajo

Oluwa ti kọ wa lona ti a o fi maa gbé igbesi-ayé wa, sugbọn Oun ko fẹ ki a dá ẹlomiran lejo. Ọlọrun mọ ọkàn, Oun ni yoo si se idajo. A ki i gboju fo eṣe dá, tabi ki a gbojewe pẹlu rẹ; a si ni lati sora ki awa paapaa má jẹbi awọn ohun wonni ti a kò fẹ ki awọn ẹlomiran ki o se.

Nigba ti a ba n gbé igbesi-aye wa lati wu Ọlọrun, a le maa reti ere nla, “Ohunkohun ti enia ba funrugbin, on ni yio si ká.” Iṣe oore diẹ, orọ ife ati isiri ti a fi fun ẹlomiran, yoo wà ni akosile fun wa ni Ọrun. Awọn ohun buburu ti a ba si se pẹlu yoo wà ni akosile fun wa ayafi bi a ba ti gbadura si Jesu ki o fi Eje Rẹ wẹ wón nù. Bi a ba se rere, Oluwa yoo san an fun wa; bi a ba se buburu, Oun yoo dá wa lebi, yoo si jẹ wá niyà.

Apósteli Paulu fi awọn orọ wonyii pari rẹ: “E má si jeki agara da wa ni rere ise: nitori awa ó ká nigbati akokò ba de, bi a kò ba se are.” Ọlọrun ni esan ologo fun gbogbo olooto. Nigba miiran awọn miiran a maa lero pe a kò se akijesi ise rere won, ati pe awọn eniyan kò mọ riri won. Sugbọn Ọlọrun n se akosile gbogbo rẹ ninu iwe Rẹ, bi a ba le foriti i titi de opin, a o gba Ade Iye. Paulu kú pẹlu ireti ologo yii: “A fi ade ododo lele fun mi, ti Oluwa, onidajo ododo, yio fifun mi li ojo na, ki si ise kiki emi nikan, sugbọn pẹlu fun gbogbo awọn ti o ti fẹ ifarahàn rẹ” (2 Timoteu 4:8).

AWỌN IBEERE

- 1 Bawo ni a se le mọ bi a ba ni igbala?
- 2 Sọ diẹ ninu iyatọ ti o wà laarin eṣe ati omọ Ọlọrun.
- 3 Darukọ awọn eso ti Emi.
- 4 Ki ni Jesu fun awọn omọ-eyin Rẹ ni gere ki O to kú?
- 5 Ki ni itumọ ipamora?
- 6 Se alaye lori nnkan ti Bibeli n pe ni iwa airekoja.
- 7 Iha wo ni a ni lati ko si ẹni ti o se ohun ti kò tọ?
- 8 Ere wo ni awọn eniyan yoo gbà leyin ti won ba fi ayé yii silẹ?
- 9 Ki ni Paulu sọ pe a fi lele fun oun loran nigba ti o ba kuro ninu aye yii?